

సమస్త జ్ఞానమునకు మించిన సమాధానము

(ఫిలిప్పీయులకు 4:4-7)

సమస్యలతో కూడిన మన ప్రపంచము సమాధానముకొరకు కాచుకొనియున్నది. యుద్ధములతో నిండిన దేశాలలో నివసించువారు వారిచుట్టూవున్న మరణాలు మరియు వినాశనాన్ని చూసి శాంతి, సమాధానము కొరకు విలపించుచున్నారు. దేశాలలో నివసించువారు, యిరుగుపొరుగువారు, లేదా కుటుంబాలు పోరాటములు యుద్ధములచే రెండుగా చీల్చబడి - నిరాశతో సమాధానముకొరకు ఆపేక్షించుచున్నారు. మరికొందరు శాంతి సమాధానాలు విస్తరించియున్న వాతావరణములలో నివసించినప్పటికీ వారి హృదయాలు విరోధముతో మరియు నిరుత్సాహముతో నిండియున్నాయి: వారు సమాధానముగల మనస్సులకొరకు ఆపేక్షించుచున్నారు.¹

మనము సమాధానము కలిగియుండాలని ప్రభువు కోరుకొనుచున్నాడు. యేసు యొక్క జన్మ “సర్వోన్నతమైన స్థలములలో దేవునికి మహిమయు ఆయనకిష్టమైన మనుష్యులకు భూమిమీద సమాధానమును కలుగుగాక” అని ప్రకటించబడింది (లూకా 2:14). యేసు తన మరణానికి ముందు తన చివరి గడియలలో తన శిష్యులతో ఈ విధంగా చెప్పాడు:

సమాధానము మీకనుగ్రహించుచున్నాను; లోకమిచ్చునట్టుగా నేను మీకునుగ్రహించుట లేదు; మీ హృదయమును కలవరపడనియ్యకుడి, వెరవనియ్యకుడి (యోహాను 14:27).

నా యందు మీకు సమాధానము కలుగునట్లు ఈ మాటలు మీతో చెప్పుచున్నాను. లోకములో మీకు శ్రమ కలుగును; అయినను ధైర్యము తెచ్చుకొనుడి; నేను లోకమును జయించియున్నాననెను (యోహాను 16:33).

మనమెందుకు సమాధానమును కలిగియుండలేదు? కనీసం రెండు అడ్డంకీలు కలవు: మొదటిది, చాలామంది సమాధానమునకైన వాస్తవ అర్థాన్ని అర్థంచేసుకొనకున్నారు. వారి విషయంలో సమాధానమనగా శాంతియుతమైన పరిసరాలు, మరియు విరోధము లేకుండుటకు పరిమితం చేసిరి. రెండవది చాలామంది పూర్తిగా సంతృప్తికరమైన, మరియు ఎల్లప్పుడు నిలచియుండే సమాధానము ప్రభువు వద్దనుండి వచ్చునన్న ఒకే ఒక సత్యాన్ని అర్థము చేసుకొనకున్నారు.

మన పాఠమునకైన ఈ వాక్యభాగములోను మరియు తదుపరి వాక్యభాగములలోను పౌలు శీఘ్రమైన వేగముతో తన శ్రోతలకు తన చివరి సూచనలు చేసాడు (4:8 చూడు). ఫిలిప్పీయులకు 4:4-9 బైబిల్లోని చాలా వృద్ధిచేయు వచనాలను కలిగియుంది. దీనిలో ప్రధానమైన అంశమేమనగా: “అప్పుడు సమస్త జ్ఞానమునకు మించిన దేవుని సమాధానము యేసు క్రీస్తువలన మీ హృదయములకును మీ తలంపులకును కావలియుండును” (4:7); “మరియు సమాధానకర్తయగు దేవుడు మీకు తోడైయుండును” (4:9బి). వారన్ డబ్ల్యూ.

వియర్స్ బీ ఫిలిప్పీయులకు 4వ అధ్యాయమును, “నూతన నిబంధన యొక్క సమాధానపు అధ్యాయము” అని పలిచాడు.² ఈ వివరణలో మనము 4 నుండి 7 వచనాలకై ఏకగ్రతను కేంద్రీకరించుదాము. మన తదుపరి పాఠములో 8 నుండి 9 వచనాలను కవర్ చేద్దాము.

ప్రభువునందు ఆనందించుట (4:4)

పౌలు ఈ మాటలతో ప్రారంభించాడు: “ఎల్లప్పుడు ప్రభువునందు ఆనందించుడి, మరల చెప్పుదును, ఆనందించుడి!” (4 వచనం). అపొస్తలుడు పునరావృత్తి అగు అంశమైన “ఆనందించుడి” అనేదానికి మరలా వచ్చాడు (1:8; 2:17, 18, 28, 29; 3:1), కాని ఆయన యిక్కడ యింకా దృఢంగా చెప్పుచున్నాడు, “ఎల్లప్పుడు ప్రభువునందు ఆనందించుడి” (4వ వచనం; నొక్కి చెప్పింది నాది). వాక్యభాగములో నిజమైన వర్తమానము ఉపయోగించ బడింది. అక్షరార్థమైన తర్జుమా “ఎల్లప్పుడు ప్రభువునందు ఆనందించుచూ యుండుడి!” ఈ పరస్పర మార్పును నేను ఊహించగలను:

“మావలె, మీరు చెరలో యుంచబడి, మరియు దురుసుగా ప్రవర్తించబడినప్పటికి ప్రభువునందు ఆనందించుడి?”

“అవును!”

“మావలె, మీరు నిందించబడి, హింసించబడినప్పుడు ఆనందించుడి?”

“అవును!”

బహుశ పౌలు అటువంటి ప్రతిబంధకాలకొరకు ఆశించాడు, అందుకే అతను బుద్ధి చెప్పుటను మరలా పునరుద్ఘాటించాడు: “మరలా చెప్పుదును ఆనందించుడి” (4బి వచనం). వేరొక మాటలలో “ఏమి జరిగినప్పటికి ఆనందించుడి!”

అది ఎలా సాధ్యము? మరియొకసారి, ఈ మూడు పదాలను తప్పక ఉపేక్షించరాదు: “ప్రభువునందు.” జీవితములోని “అన్ని పరిస్థితులలో” మనము ఎల్లప్పుడు ఆనందించలేము.³ కానీ “ప్రభువునందు ఎల్లప్పుడు ఆనందించగలము.” మనము “క్రీస్తులోనికి బాప్తిస్మము పొందాము”; మరియు యిప్పుడు, “క్రీస్తునందు,” మనము కృతజ్ఞులమై యుండవలసిన అనేక అంశాలు కలవు (రోమీయులకు 6:3, 4; గలతీయులకు 3:26, 27; ఎఫెసీయులకు 1:3)! ట్రూమన్ స్ప్రింగ్ అనువాదు తన ఆనందానికి కారణమైన ఆశీర్వాదాల జాబితాను తెలియజేసెను:⁴

- ఆయన నా పాపములను కడిగినప్పుడు నాకిచ్చిన రక్షణ భాగ్యము.
- ఆయన సత్యము యొక్క విజయాన్ని గూర్చిన నమ్మిక యిచ్చెను.
- ఆయన అందించుచున్న సహవాసము (1 యోహాను 1:7, 8).
- ఆయన నాలో స్థాపించిన నిరీక్షణ.
- నా పేరు పరలోకములో వ్రాయబడియున్నదన్న సత్యము.
- దేవుడు నాకు తండ్రయైయున్నాడన్న జ్ఞానము.
- క్రీస్తు నా ఉత్తరవాదియన్న గర్వము. ఆయన నా బలహీనతలను ఎరిగి జీవితములోని ప్రతి పరిస్థితిలో నన్ను బలపరచుటకు ఆయన సహింపుగల శక్తిని నాకొసగునట్లు ఆయన తండ్రీని బ్రతిమలాడుకొనెను.

బహుశ మీరు ఈ జాబితాకు మరికొన్నింటిని జతచేయవచ్చును. “సమాధాన మనునది సమస్యల యొక్క గైరుహజారు కాదుకాని అదే ప్రభువు యొక్క ప్రత్యక్షత!” అని ఎవరో అన్నారు.

యితరులకు సంబంధించినది (4:5)

“ఆనందించుడి” అన్న హెచ్చరికకు మనము విధేయులమైయున్నట్లయితే “ప్రభువునందు” మన సంతోషము కేవలము మన హృదయాలలోనే యుండును కానీ యిది మన చుట్టూ ఉన్న అనేకమందికి సాక్ష్యమగును. పౌలు యొక్క తదుపరి ఆజ్ఞ మనము ఎట్లు యితరులకు సంబంధించినవారమగు దానిని గూర్చియైయున్నది: “*బీ సహనమును సకల జనులకు తెలియనియ్యుడి*” (5వ వచనం).

“Gentle spirit” (*epieikes*) “సహనముగా తర్జుమా చేయబడిన పదమనేది తర్జుమా చేయలేని గ్రీకు పదాలలో ఒక గొప్ప పదము.”⁵ ఈ పదము “పరిమితమైన” (KJV) మరియు “ఓర్పు” (ASV; RSV) అను వేరువేరు పేర్లలో వ్యక్తపరచబడింది. యిది యాకోబు 3:17లో “సమాధానకరమైనదిగా” భాషాంతరము చేయబడింది. అనేక సంఖ్యలలోని తర్జుమాలు “సమాధానకరమైన” అను ఆలోచనను చేర్చియున్నాయి (NIV; CEV చూడు మరియు ASV యొక్క మార్టిన్ లోని గమనికను చూడు): “సమాధానకరమైన తీరు” (TEV), “సమాధానకరమైన మరియు దయగల” (NCV); “జ్ఞానముగల మరియు సమాధానకరమైన” (CJB). *Epieikes* అనునది “on” (పై) *epi* అను ఉపసర్గము “reasonableness” (*eikos*) (తెలివితేటలు) అను పదముకొరకైన పదాన్ని ముందు కలిగిన మిశ్రమ పదము. జెరాల్డ్ హ్యూత్రోన్ యిలా సూచించాడు: “సరియైన భావాలు మహాత్వమును ప్రకాశింపజేయును లేక జ్ఞానములోని తియ్యదనమును ప్రకాశింప జేయును.”⁶ ఈ పదము 2 కొరింథీయులకు 10:1లో యేసును వర్ణించుటకు ఉపయోగించబడింది. రిచర్డ్ గఫిన్ వ్యక్తపరచిన అర్థమేమనగా, “యితరులకొరకై క్రీస్తు కలిగియున్న చింత.”⁷ ఈ క్రింది విషయాలు మరియు అనేకములు *epieikes* ద్వారా సూచించబడ్డాయి:

- ఒక తియ్యని స్వభావము ...
- తనకిష్టమైనదానిని పొందుటకు బలవంతము చేయదు (1 కొరింథీయులకు 13:4-7),
- అది ఆలోచించబడును (అవివేకమైనది కాదు).

4:2లో జ్ఞాపకము చేయబడిన యిద్దరు సహోదరీలను సమాధానపరచుటను బహుశా ఇటువంటి స్వభావము సులభతరము చేసియుండవచ్చు. కేవలం సహోదరత్వములో మాత్రమే మనము ఈ స్వభావమును కలిగియుండవలసినవారము కాము, కానీ అన్ని సంబంధ బాంధవ్యాలలో మనకు ఈ స్వభావము కావలెను. పౌలు ఈ గుణము సకల జనులకు “తెలియనియుడని [చూడనియుడని మరియు గుర్తించనియుడి]” చెప్పాడు. ప్రభువునందు “సంతోషించుట” మన స్వభావములకేమి చేయునో ప్రపంచము చూడవలసిన అవసరముంది!

అటువంటి అనుకూలమైన నడవడిని కొనసాగించుటకు అంత సులువైనది కాదు.

పౌలు యింతకుమునుపే “మదురమైన సముచితంగా” ఉండుటకు బలమైన కారణాన్ని యిచ్చియున్నాడు: మనము “ప్రభువునందు” ఉన్నామని జ్ఞాపకము చేసుకొనుట. యిప్పుడు ఆయన మరియొక విషయాన్ని చేర్చెను: “ప్రభువు సమీపముగా ఉన్నాడు” (5బి వచనం). “సమీపముగా” (Gk.: *eggus*) అనే పదము ప్రభువు ఎన్నడును దూరముగా లేడు అను అర్థమును కూడా యివ్వగలదు (మత్తయి 28:20 చూడు). మనము చేయువాటినిన్నింటిని ప్రభువు చూచుచున్నాడని గ్రహించుట మనము మంచిగా ప్రవర్తించుటకు ప్రేరేపించును (హెబ్రీయులకు 4:13). ఆయన ఎల్లప్పుడు మన ప్రక్కనేయున్నాడని అర్థము చేసుకొనుట (హెబ్రీయులకు 13:5) మనము చేయవలసిన దానినిచేయుటకు మనలను బలపరచును. ఏదిఏమైనప్పటికి విషయభాగములోని “సమీపముగా” అనునది బహుశ తప్పనిసరిగా రానున్న ప్రభువు యొక్క రెండవ రాకడను సూచించుచున్నది (ఫిలిప్పీయులకు 3:10, 11, 14, 20, 21 చూడు). ప్రభువు ఏ సమయమునైనా రానున్నాడని గుర్తించుట మనలను సంతోషముతో నింపవలసినదైయుంది (ప్రకటన 22:20 చూడు). ప్రతివారి పట్ల - మనము ఏలాగు ప్రవర్తించవలెను మరియు ఆలోచించవలెను అలాగు చేయుటకు బలమైన ప్రోత్సాహమును కలిగియున్నాము! (లూకా 12:40; 1 యోహాను 3:3 చూడు).

చింతించుటను మానుకొనుట (4:6ఎ)

పౌలు యొక్క తదుపరి ఆజ్ఞ విస్తయము కలిగించేదిగా ఉంది: “దేని గూర్చియు చింతపడకుడి” (6ఎ వచనం). CEV దీనిని చాలా సాధారణంగా యుంచుచున్నది: “దేనిగూర్చి బాధపడకండి” “దేనిని గూర్చియు చింతపడకుడి?” ఒక నిమిషం ఆగండి! చింతపడుటయనేది జీవితములో అంగీకరించదగిన భాగము కాదా? మనము చింతపడవలసిన అనేక విషయాలు కలవు: మన కుటుంబాలు, మన ఉద్యోగాలు, మన ఆరోగ్యాలు, ప్రతి దినము మనలను గురి చేయు లెక్కలేనన్ని అనేక బాధాకరమైన విషయాలు!⁹ బాబ్ లియోన్ అనువాదు మూడు రకాల ప్రజలు కలరని చెప్పాడు: సమస్యను కలిగియున్నవారు, సమస్యను ఒకప్పుడు పొందియున్నవారు, సమస్య పొందబోవుచున్నవారు.¹⁰ పౌలు కూడ బహుశ యిదే సంగతిని గూర్చి మాట్లాడుచుండియుండవచ్చు; మనము చింతించనే కూడదని పౌలు యొక్క అర్థం కాదు! మరలా ఒకసారి ఈ వచనాన్ని పరిశీలించుదాము. అవును యిది యింకను అదేవిధంగా చదువబడుతుంది: “దేనిని గూర్చియు చింతించకుడి.”

పౌలు ఎందుకు ఫిలిప్పీయులను చింతించకుడి అని ఆజ్ఞాపించెను? ఆయన వారి సమస్యలను చాలా తేలికయైనవని అనుకొన్నాడా? కాదు. వారి సమస్యలకంటె వారి దేవుడు ఘనమైనవాడని తెలుసుకోవాలని కోరుకున్నాడు. చింతించుటయనేది పాపము ఎందుకనగా జీవితము కల్పించు ఏ సమస్యనైనా ఎదుర్కొని ఎటువంటి సంక్షోభానైనా సహించగలుగునట్లు దేవుడు మనకు సహకరించుననే నమ్మకము లేమిని చింతించుట సూచించును (మత్తయి 6:25-33 చూడు).

చింతించకుడి (*merimnao*) అను పదము ప్రాథమికంగా “జాగ్రత్త వహించు” అను అర్థమును కలిగియుంది.¹¹ ఈ గ్రీకు పదము సందర్భానుసారంగా అనుకూలముగా ఉపయోగించబడింది (ఫిలిప్పీయులకు 2:20 చూడు), కానీ సాధారణంగా యిది ప్రతికూలమైన భావనను కలిగియుంది. యేసు దీనిని “రేపటి గూర్చి చింతించకుడి” అని చెప్పినప్పుడు వాడాడు

(మత్తయి 6:34). పేతురు “మీ చింత యావత్తు ఆయన మీద వేయుడి” అని చెప్పినప్పుడు విశేష రూపమును ఉపయోగించాడు (1 పేతురు 5:7). *Merimnao* అనునది బహుశ *merizo* కు చెందినదైయుండవచ్చు, దీని అర్థము “వేరువేరు దిక్కులకు లాగడము.”¹² చింతకలిగిన మనస్సు ఆ దిశ మరియు ఈ దిశలకు లాగబడును: యిది నిరీక్షణ చేత ఒక వైపు లాగబడును, మరియు భయము ఆందోళనచే వేరొక వైపుకు లాగబడను. దీనినిబట్టి సాధారణంగా వచ్చు ప్రతిఫలమేమనగా భిన్నత, మరియు నిస్సహాయ స్థితి. నేను ఆ అనుభవాలగుండా పోయి వాటిని అనుభవించియున్నాను. బహుశ మీరుకూడ అనుభవించియే యుంటారు.

సహాయాన్ని అర్థించుట (4:6బి)

మనము చింతించకుండా, మనము మరి ఏమిచేయాలి? 6వ వచనము యొక్క తరువాయి భాగము ఈ విధముగా ప్రారంభమగుచున్నది. “గాని,” వేరొక మాటలలో “చింతించుటకు బదులు” దీనిని చేయుడి. ఏంచేయాలి? “ప్రతి విషయములోను ప్రార్థన విజ్ఞాపనములచేత కృతజ్ఞతా పూర్వకముగా మీ విన్నపములు దేవునికి తెలియజేయుడి” (6బి వచనం). చింతించుటకు పౌలు యొక్క విరుగుడేమనగా: ప్రార్థన. జె. ఎ. బెన్ గాల్ అనువాడు, “ప్రార్థన మరియు జాగ్రత్త వహించుట అనునవి ... నీరు మరియు నిప్పులకంటె ఎక్కువగా విభేదించునవి” అని చెప్పాడు.¹³ మనము “చీకటి వెలుతురు కంటె,” “చలి, వెచ్చదనం కంటె” కూడ విభేదించునవి అని చెప్పవచ్చు.

చింతలనుండి త్వరగా ఉపశమనమును కల్పించాలని పౌలు యొక్క ఉద్దేశము కాదు. మ్యాజ్యీ దున్నామ్ అనువాడు, “ప్రార్థించమని అపొస్తలుడు చెప్పినది అంత సులభమైన పరిష్కారం కాదు, అనగా ఉదయమున పడకమీద సాయంకాలము మాటలను పునరావృతమగుటను మనము ప్రార్థనగా పిలిచియున్నాము.” పౌలు అటువంటి ప్రార్థన తన మనస్సులో కలిగియుండలేదు. దానికి బదులు ఆయన యిలా చెప్పాడు:

పౌలు మన జీవితాలను దేవుని ముందకు తీసుకురావుటను గూర్చి, దేవుని మీద ఆధారపడుటను పరీక్షించుకొనుట, మన జీవితాలను దేవుని చేతిలోయుంచుటను గూర్చిన తీవ్రమైన పనిని గూర్చి మాట్లాడుచున్నాడు. ... చింతయనేది భవిష్యత్తును మరియు వర్తమానము యొక్క భారమును మోసుకు వెళ్ళే ప్రక్రియ; ప్రార్థనయనేది వర్తమానమును, భవిష్యత్తును దేవుని యొక్క క్షేమకరమైన చేతులకు విడిచిపెట్టుట మరియు వదిలివేయుట.¹⁴

మనము కొద్ది సేపటి క్రిందట చేసిన పోల్సుటయను ప్రక్రియకు వెళదాము. నీరు మంటపై పోయబడినప్పుడు, మంట ఆరిపోవును. వెలుతురు ప్రారంభమైనప్పుడు చీకటి మాయమగును. ఏదైనా వేడిచేసినప్పుడు దానియొక్క చల్లనిదనము మాయమౌతుంది. అలాగే, మనము మన సమస్యలను దేవునియొద్దకు తీసుకొని వెళ్ళి - ఆయన కృపలో నిజముగా, నిజముగా నమ్మకముంచినట్లైయితే చింతయనేది తీసివేయబడును.

6వ వచనమును కొంచెము తీక్షణముగా చూచుట, ఈ సూత్రమును మన మనస్సులో నిలుపుకొనుటకు సహాయపడును. జాన్ వాల్ వర్డ్ ఈ వచనాన్ని “బైబిల్ లోని ప్రార్థన ప్రోత్సాహాలలో ఒక గొప్ప ప్రోత్సాహకరము” అని పిలిచాడు.¹⁵ రాల్ఫ్ మార్టిన్ అనువాడు, ఈ వాక్య భాగమును “క్రైస్తవులు ప్రతి కాలములోను తాము మార్గదర్శకత్వము కొరకు

తిరగవలసిన మరియు దేనినుండియైతే వారు ప్రోత్సాహాన్ని మరియు ఆశీర్వాదమును పొందుదురో ఆ వాక్యభాగముగా దీనిని చెప్పాడు.”¹⁶

ప్రార్థన కొరకై పౌలు ఉపయోగించిన పదములను చూచుటకు ముందు “ప్రతి విషయములోను” అన్న వాక్యభాగమును ఒకసారి మీ మనస్సులో అండర్లైన్ చేసుకొనండి: ప్రతి విషయములోను ప్రార్థన విజ్ఞాపనములచేత కృతజ్ఞతా పూర్వకముగా మీ విన్నపములు దేవునికి తెలియజేయుడి (6వ వచనం; నొక్కి చెప్పింది నాది). “ప్రతి విషయమును” అనునది ప్రతి పదాన్ని సమర్థించుచున్నది.

మొదటిది, ప్రార్థన కొరకైన సాధారణ పదము: “దేనిగూర్చియు చింతించకుడి గాని ప్రతి విషయములోను ప్రార్థన విజ్ఞాపనముల చేత ...” (నొక్కి చెప్పింది నాది). గ్రీకు పదము *pro-seuche* (“ప్రార్థన”) అనే పదము *euche* యను పదానికి ముందుయండినదై ఉపసర్గమైన “to” లేదా “toward” (*pros*) అను అర్థమిచ్చు పదమును కలిగియుంది. యిది “దేవుని వైపు ప్రార్థించుట” అని సూచించుచున్నది. ఏమి జరిగినప్పటికి మనము దానిని “ప్రార్థనలో దేవుని యొద్దకు తీసుకెళ్ళవలెను.” ముందుగా మనము 6వ వచనము మొదటి భాగానికైన CEV యొక్క తర్జుమాను చూసియున్నాము. యిక్కడ ఆ వాక్యమునకైనా తర్జుమా అంతము యిలా ఉంది: “దేనిని గూర్చియు బాధపడకండి, కాని ప్రతిదానిని గూర్చియు ప్రార్థించండి.”

పౌలు తరువాత “విజ్ఞాపన” అనే పదాన్ని ఉపయోగించాడు: “... ప్రతి విషయములో ప్రార్థన విజ్ఞాపనములచేత ...” (నొక్కి చెప్పింది నాది). విజ్ఞాపన (*Gk.: deesei*) అనునది ఒక ప్రత్యేక విధమైన ప్రార్థన. ఇంగ్లీష్ పదము సూచించిన ప్రకారం యిది దేని గూర్చియైనా దేవునిని అడుగుటను తెలియపరుస్తుంది. అయితే దేనికొరకు? “ప్రతి విషయములో” అనుమాటను గుర్తుచేసుకొనుడి. చార్లెస్ బర్డ్స్ వ్రాస్తూ యిలా అన్నాడు, “దేవుని శక్తికంటే ఏదియు గొప్పది కాదు. ఆయన మనయెడల కలిగియున్న అక్కరకంటే ఏదియు చిన్నదికాదు.”¹⁷

“విజ్ఞాపన” అనుపదముతో మరీ సమీపముగా జతచేయబడియున్న పదము ఏదనగా “విన్నపము”: “ప్రతి విషయములోను ప్రార్థన విజ్ఞాపనములచేత ... మీ విన్నపములు దేవునికి తెలియజేయుడి” (నొక్కి చెప్పింది నాది). “విన్నపము” (*aitemata*) అను గ్రీకు పదము “విజ్ఞాపన” అన్న పదము కంటే కూడా స్పష్టమైనది. యిది ఖచ్చితమైన మరియు స్పష్టమైన మనవిని సూచిస్తుంది. మన విజ్ఞాపన సర్వ సాధారణమైనదిగా యుండకూడదు కానీ ప్రత్యేకమైనదిగా యుండాలి. మన ప్రార్థనలు దృష్టి సారించినవిగా ఉండాలి. మనము చేయవలసిన న్యాయ బద్ధమైన విన్నపములు ఉన్నాయి.¹⁸ మనము మన కొరకు ప్రార్థన విన్నపములను చేసుకొనవచ్చును. విలియం బార్కోలే, “మనము మన ప్రస్తుత పాపముల క్షమాపణకొరకు, గతములోని పాపముకొరకు, మరియు భవిష్యత్తులో సహాయం మరియు మార్గదర్శకత్వము కొరకు ప్రార్థన చేయవచ్చు”¹⁹ అని సూచించాడు. మనము యితరులకొరకు కూడ విన్నపములను చేయవచ్చు; యిది మరొకరి షక్లమున విజ్ఞాపనము చేయుట అని పిలువబడును (1 థెస్సలోనీకయులకు 5:25; 2 థెస్సలోనీకయులకు 1:11; యాకోబు 5:16 చూడు). ఈ పదము విన్నపము మాత్రము అధికారముతో “అడుగుటకాదని” గమనించాలి.²⁰ ప్రతి విన్నపమునకు కూడ తప్పక “నీ చిత్తమైతేనే, ... అయినను నాయిష్టముకాదు” అను యోగ్యత అవసరమైయుంది (లూకా 22:42).

యిక్కడ ఒక ప్రశ్న తలెత్తవచ్చు: “ఎందుకు మనము మన విన్నపములను దేవునికి

తెలియజేయవలెను? మనకేమీ కావాలో ఆయన మనకంటే ముందే ఎరిగి ఉన్నాడు కదా?” అవును ఆయనకు తెలుసు - అయినను మనము ఆయనను అడుగాలని కోరుకుంటున్నాడు (మత్తయి 7:7, 8). కాఫ్ మెన్, ఒక యోగ్యమైన ఆలోచనను తెలియజేసాడు: మనము అడిగే వరకు, మనము అవసరాలనే కలిగియుంటాము విన్నపములను కాదు.²¹

పౌలు ఉపయోగించిన నాలుగవ పదము “కృతజ్ఞత”: “ప్రతి విషయంలోను ప్రార్థనా విజ్ఞాపనములచేత కృతజ్ఞతా పూర్వకముగా మీ విన్నపములను దేవునికి తెలియనీయుడి.” (గ్రీకు నుండి తర్జుమా చేయబడిన “కృతజ్ఞత” (a form of *eucharistia*) అను పదము “well” “మేలైన” (*eu*) అను ఉపసర్గము కలిగి “ఉదారముగా యిచ్చు” అను పదములో కలిగియున్నది (*charizomai*). కృతజ్ఞత పొంగిపొర్లుచున్న ఒక హృదయంనుండి ఉచితముగా కృతజ్ఞతను యిచ్చుటను తెలుపుచున్నది. ప్రార్థన అనేది మనయొక్క “కోరికల లిస్ట్ గా” యుండరాదు; అవి కృతజ్ఞత చెల్లించుటతో సంతృప్తిపరచబడాలి.

6వ వచనము సంపూర్ణమైన వాటితో నింపబడియుంది: దేని గూర్చియు చింతించకుడి; ప్రతి విషయముకొరకు ప్రార్థించండి, దేనికైనా కృతజ్ఞతలు చెల్లించండి²²! జో బార్డ్ మెన్, “అన్నింటికి ... దేవునికి కృతజ్ఞతలు చెల్లించుడి”²³ అను పేరుతో ఒక ప్రసంగాన్ని అందించాడు. యిందులో ఆయన ఏకాగ్రత శిబిరముకు పంపబడిన క్యారి టెన్ భూమ్ ను గూర్చి చెప్పాడు, వందలమంది స్త్రీలు చిన్న చిన్న శిబిరాలలో ఉంచబడ్డారు, ఆ భవనం మట్టితోను, మరియు మలినముతోను నిండియుంది - కాని రాత్రి పగలు వారికి అంటిన అంటురోగాలు మరియు యితర రోగాలు చాలా ఘోరమైనవి. ఆ శిబిరాలలో బైబిల్ చర్చ జరగుచున్నప్పుడు, ఫిలిప్పీయులకు 4:6లో జ్ఞాపకం చేయబడింది. వారు కీటకాలకు ఎలా కృతజ్ఞత తెలపాలని పెనుగులాడిరి. వారు కీటకాలలో ఎటువంటి విమోచనపు విలువలను చూడకుండిరి; కాని వాటిని గూర్చి దేవునికి కృతజ్ఞతలు తెలిపిరి. కాని వారు, యితర శిబిరాలలో స్త్రీలు అస్తమానం అక్కడున్న కావలి కాయువారిచే నిందించబడ్డారని తరువాత తెలుసుకొనిరి, కాని వారి భవనంనుండి వారు వారికి దూరముగానుండిరి - పురుగులవలన దూరంగా ఉంచబడ్డారు.

మనం అందరం కూడ మన జీవితాలలో “పురుగులను” కలిగి ఉన్నాము - అనగా కృతజ్ఞతలు తెలుపుటకు కష్టమైన విషయములను కలిగి ఉన్నాము - కానీ మనము “తన సంకల్పము చొప్పున ... తన్ను ప్రేమించువారికి మేలు కలుగుటకై సమస్తమును సమకూడి జరిగించు దేవుని ఆరాధించుచున్నామని” మరచిపోకండి (రోమీయులకు 8:28). “ప్రతి విషయములోను” దేవునికి కృతజ్ఞతలు చెల్లించుట నేర్చుకొనుటయనేది కేవలం కృతజ్ఞతను వ్యక్తపరచడమే కాదు కానీ, విధేయతను వ్యక్తపరచుట కూడా. ప్రతిఫలంగా, మనము “జీవితములో ఏమి జరిగినప్పటికిని దానిలో దేవుని జోక్యమును చూడటానికి మరియు ఆయనకు మహిమను చెల్లించడానికి ప్రయత్నము చేస్తాము” అని చెప్పుచున్నాము.

అదేవిధంగా మనము అనేకమైన అనుకూలమైన ఆశీర్వాదములను కలిగియున్నాము. మీరు మీ ఆశీర్వాదములను లెక్కించడానికి ఆగాలనుకొనవచ్చు. మీ ఆత్మీయ దీవెనలు అన్నింటికంటే ఉన్నతమైన స్థాయిలో ఉండాలి. జీవితము మీ యొక్క - యౌవ్వనాన్ని, మీ అరోగ్యాన్ని, మీ సంపదను, మీ స్నేహితులను, మీ కుటుంబాన్ని అన్నింటిని తీసివేసుకొనవచ్చు - కానీ “క్రీస్తు ప్రేమనుండి ఏదియు [మిమ్మును] ఎడబాపలేదు” (రోమీయులకు 8:35)!

ప్రతిఫలము - సమాధానము! (4:7)

మనమిప్పుడు, ఒక ఆశ్చర్యకరమైన, దాదాపు నమ్మలేని వాగ్దానానికి వచ్చాము: “అప్పుడు సమస్త జ్ఞానమునకు మించిన దేవుని సమాధానము యేసు క్రీస్తువలన మీ హృదయములకును మీ తలంపులకును కావలియుండును” (7 వచనం). “మరియు” (ఇంగ్లీష్‌లో) అనే మాటను - దాటిపోకు. 7వ వచనములోని వాగ్దానము 4 నుండి 6 వరకుగల వచనాలతో జతచేయబడింది: మీరు ఎల్లప్పుడు ఆనందిస్తే; మీరెల్లప్పుడు ఆయన యోగ్యతను కనపరిస్తే; మీరు చింతించుటకు బదులు ప్రార్థిస్తే; “అప్పుడు మీరు సమస్త జ్ఞానమునకు మించిన దేవుని సమాధానము యేసు క్రీస్తువలన మీ హృదయములకును కలుగును.”

“దేవుని సమాధానము” అనగా దేవుడిచ్చు సమాధానము, ఆయన మాత్రమే యివ్వగలడు ఎందుకంటే, ఆయన “సమాధాన కర్తయగు దేవుడు” (9 వచనం). “సమస్త జ్ఞానానికి మించిన” *huperechousa* అను గ్రీకు పదము (“have [or hold] above”) “పైకి పట్టించకొను ఎత్తిపట్టుకొను” *panta* (“all or every”) “అన్నింటికి లేదా ప్రతిదాని” *noun*²⁴ మనస్సు లేదా ఆలోచించు (“mind” or “thinking”) అని తర్జుమా చేస్తుంది. యిది సాధారణంగా, “ప్రతి మనస్సునకు పైగా” లేదా “ప్రతి ఆలోచనకు పైగా” అని అర్థమిచ్చును. ఈ పదము మనుష్యు హృదయము దేవుడివ్వగల సమాధానమును సృష్టించలేదు అనే వాస్తవాన్ని సూచిస్తుంది. ఒక సామాన్య అర్థము ఈ విధంగా ఆలోచించబడింది: దేవుని సమాధానము అద్భుతమైనది; చాలా విస్మయముతో కూడినది. ఏ పరిమితమైన మానవ మేధస్సు గ్రహించ వీలులేని జ్ఞానము. అనేకమైన తర్జుమాలు ఈ సృష్టమైన వాక్యాలను ఉపయోగించుచున్నాయి.

- NCV: “మనము దీనిని అర్థము చేసుకోలేనంత చాలా గొప్పది.”
- Phillips: “మానవ జ్ఞానానికి మించినది.”
- LB: “మానవ జ్ఞానము అర్థము చేసుకొనలేనంత దూరమైనది.”

ఎవరైతే యిటువంటి సమాధానమును కలిగియున్నారో వారు ఈ సమాధానమును కలిగియుండడమంటే ఏమిటో పూర్తిగా అర్థము చెప్పలేరు, ఏవరైతే దీనిని కలిగియుండలేదో వారు దీనిచే విభ్రాంతి చెందరు. వారు యింకను సమాధానమును కలిగియుండగానే వారెందుకు ఒకేవిధమైన సమస్యలను యిబ్బందులను కలిగియున్నారో వారు అర్థము చేసుకొనలేరు!

హరల్డ్ బోస్‌లే 1930లో గాప్పు విచారముతో కూడిన రోజులలోని ఒక కథను తిరిగి జ్ఞాపకం చేసాడు. క్లారెన్స్ డార్వీ ప్రత్యేకమైన మరియు అందరి పరిచయం ఉన్న అటార్నీ మరియు నాస్తికడని చెప్పుకొన్నవాడు చికాగో దక్షిణవైపు ఒక మీటింగ్‌లో మాట్లాడుచున్నాడు, సభలోని వారందరు నల్లజాతివారు, వారి ఆర్థిక స్థితి చాలా దరిద్రముగాయున్నది: వారి డబ్బు, ఉద్యోగాలు వారికి గాయపు మచ్చలు మరియు డార్వీ ఈ వాస్తవాన్ని నల్లజాతివారి దురవస్థను ఎత్తి చూపుటకు ఉపయోగించాడు. ఆయన వారి దుఃఖమునంతటిని కూడగట్టి ముగిస్తూ “అయినను మీరు పాడగలరు? మీరు పాడినట్లు ఎవరును పాడలేరు! మీరు దేని గూర్చి పాడుదురు?” అని అడగగా; వెంటనే మెరుపులా ఒక యువతి ఆ సమాహములోనుండి, “మేము పాడుటకు క్రీస్తుని కలిగియున్నాము!” అని అరిసింది! ఆమెతో ఏకీభవించి “ఆమేన్” మరియు “అవును అవును” ... అనిరి.

దార్యో ఒక్కసారిగా అసహజముగా ... ఎటువంటి స్పందనలేనివాడయ్యాడు, ఎందుకనగా నమ్మలేని ఆ పరుస్థితిని ముఖాముఖిగా ఎదుర్కొన్నాడు, మానవ పదాలలో ఎంతో కష్టంగా వాని గూర్చి యిలా మాట్లాడలేక ఉన్నారు - తమ కన్నీటిద్వారా, మరియు వారి ఆందోళనలకు పైగా ప్రజలు పొడుదూరు ఎందుకనగా వారు సమస్తమును చేయుటకు తమను బలపరచు దేవునితో నడుచుచున్నారు [ఫిలిప్పీయులకు 4:13].²⁵

క్రీస్తు ప్రేమవలే, విశ్వాసులైన మరియు నమ్మకము కలిగిన దేవుని పిల్లలు పొందియున్న సమాధానము, “సమస్త జ్ఞానానికి మించినది” (ఎఫెసీయులకు 3:19).

ఈ వ్యక్తపరచలేని సమాధానము “యేసు క్రీస్తువలన మీ హృదయములకును మీ తలంపులకును కావలియుండును” (7బి, సి వచనం). “కావలియుండు” అను గ్రీకు పదము (*phroureo* యొక్క రూపము) “ఒక సైనిక సంబంధమైన మాట, సంరక్షణ చేయించుట, రక్షణ సేనలచే సంరక్షణలో - యుంచుట ... యిది క్రైస్తవుల యొక్క రక్షణము గూర్చి ఉపయోగించ బడింది ... అనగా అతడు తన సమస్త విషయాలను దేవుని చేతిలో యుంచునటువంటి రక్షణ అనే ఉద్దేశము.”²⁶ అధికమైన సంరక్షణ మరియు చుట్టూ ఎత్తైన గోడలచే సంరక్షించబడిన ఒక పట్టణాన్ని ఊహించుకొనుడి. తరువాత అటువంటి పట్టణములో ఒకడు తన వ్యాపారము నిమిత్తం ఎటువంటి యిబ్బంది లేకుండ, అతడు క్షేమముగా యున్నాడనే భావనను ఊహించుకొనండి. అదే “కావలియుండు” అను మాటద్వారా వ్యక్తపరచబడిన అలంకార భావన.

ఏది ఏమైనప్పటికీ, ఏవి కావలియుంచబడినాయో గమనించండి: “... మీ హృదయములును మరియు మీ తలంపులు.” హృదయము మరియు తలంపులు అనేవి క్రైస్తవుని అంతరంగ వ్యక్తిత్వమును గూర్చి వర్ణించుచున్నాయి. (యిది ఒక వాక్యభాగంలో జతపరచి వాడబడినట్లయితే, “హృదయము” అనునది భావాలను నొక్కి చెప్పుచుండగా, “తలంపు” అనునది ఆలోచన అనే విషయన్ని నొక్కి చెప్పుచున్నాయి.) కావలియుండువాడు ఆంతర్య పురుషుడు మాత్రమే బాహ్య పురుషుడు కాదు. పాఠము యొక్క పరిచయంలో సమాధానముకు గల ఒక అవరోధమేమనగా, అనేకులు అసలైన సమాధానము అనగా ఏమిటో అర్థము చేసుకొనకున్నారు అని సూచించాను. చాలా మంది దేవుడు తమ బాహ్య పురుషుని కావలికార్యాలనుకుంటారు. వారు ఎల్లప్పుడు కూడ సమాధానకరమైన పరిస్థితులతో ఆవరించబడియుండాలనుకుంటారు. దేవుడు ఎప్పుడు కూడ తన ప్రజలు తుఫాను దెబ్బ తగలకుండా, రోగాల బారిని పడకుండు మరియు చెడిపోకుండా అడ్డుకొందునని వాగ్దానము చేయలేదు. మన శరీరాలకు - ఏమి జరిగినప్పటికీ మన హృదయాలను మరియు తలంపులను కావలికార్యాలను వాగ్దానము చేసాడు. కాబట్టి పౌలు తన బాహ్య పురుషుడు కృశించుచున్నప్పటికీ ఆనందముగా సమాధానముతో యుండగలిగాడు. ఎందుకనగా, తన “ఆంతర్య పురుషుడు” “దినదినము నూతనపరచబడుచున్నాడు కాబట్టి” (2 కొరింథయులకు 4:16)!

మరియొకసారి నేను మరలా నొక్కి చెప్పదలచుచున్నదేమనగా, ఈ పాఠము కేవలము “క్రీస్తునందు” యున్నవారికి మాత్రమే సంరక్షించునని వాగ్దానము చేయుచున్నది (7సి వచనం). మనము “ఆయనలోనికి బాప్తిస్మము” పొందియుండకపోతే (రోమీయులకు 6:3), మనము ఆయనలో నడవకుండునట్లయితే (కొలోస్సయులకు 2:6 చూడు) మనకు కాపుదల

యొక్క వాగ్దానము లేదు. జాన్ నైట్ వ్రాస్తూ యిలా అన్నాడు: “దేవునికి విధేయులై మరియు ఆయన అధికారమునకు సమర్పించుకొనువారమైన యెడల మనము దేవుని సమాధానపు వరమును మరియు సంరక్షణను అనుభవించగలము.”²⁷

ముగింపు

మనకు సమాధానము కావలి - దాని పొందుటకు ఏమి చేయాలో దానిని పొందునంతగా అవసరమా? ఇంగ్లాడ్ మాజీ ప్రధానియైన జేమ్స్ రామ్సే మెక్ డోనాల్డ్, కోల్పోచున్న సమాధానాన్ని గూర్చి యితర ప్రభుత్వ అధికారితో మాట్లాడుచున్నాడు, ఆ అధికారి మెక్ డోనాల్డ్ యొక్క అభిప్రాయాలు స్వాభావికమైనవనుకున్నాడు. “సమాధానమునకైన కోరిక దీనిని సాధించదు” అని అన్నాడు. అప్పుడు ప్రధాని “నిజమే” అని చెప్పాడు, ప్రధాని: “అలాగే ఆహారము కొరకైన కోరిక ఒకని ఆకలిని సంతృప్తిపరచదు కానీ అది కనీసం ఆయనను రెస్టారెంట్ వైపు నడిచేలా చేస్తుంది”²⁸ అని అన్నాడు. మనము బలంగా సమాధానమునకొరకై ఆశిస్తే, అది మనమేమి చేయాలో ఆ దిశగా నడిపించుటకు మొదలు పెడుతుంది:

- ప్రభువునందు ఆనందించుట,
- యితరులతో తియ్యని సముచిత బంధమును కలిగియుండుట,
- మనవలే చింతించుటను మానుకొనుట. ...
- విన్నపములు దేవునికి తెలియజేయుట.

మనము పౌలు యొక్క సూచనలకు విధేయులమైతే, మనమాశించిన ఫలితాన్ని సాధించగలము: “దేవుని సమాధానము యేసు క్రీస్తువలన [మన] హృదయములకును [మన] తలంపులకును కావలియుండును!”

సూచనలు

¹మీరు నివసించే ప్రాంతానికే సరిపడినట్లు ఈ వాక్యభాగాన్ని తీసుకొని విస్తరించండి. ²Warren W. Wiersbe, *The Bible Exposition Commentary*, vol. 2 (Wheaton, Ill.: Victor Books, 1989), 96. See also John F. Walvoord, *Philippians: Triumph in Christ*, Everyman’s Bible Commentary (Chicago: Moody Press, 1971), 100. ³జీవితములో మనము నియంత్రణ కలిగియుండలేని అనేక అస్థిరమైన విషయాలు Avon Malone, *Press to the Prize* (Nashville: 20th Century Christian, 1991), 104లో యివ్వబడినవి. మీరు నివసించే ప్రాంతములోగల అస్థిరమైన వాటి బాబితాను తెలుపుడి. ⁴Adapted from a devotional by Truman Spring in *Power for Today* (June 1956): 40. ⁵Gerald F. Hawthorne, *Word Biblical Commentary*, vol. 43, *Philippians*, ed. David A. Hubbard and Glenn W. Barker (Waco, Tex.: Word Books, 1983), 182. ⁶Ibid. ⁷Richard B. Gaffin, notes on Philippians, *The NIV Study Bible*, ed. Kenneth Barker (Grand Rapids, Mich.: Zondervan Publishing House, 1985), 1808. ⁸Hawthorne, 182. “తెలియనియుడి” అనునది *gnostheto* అను గ్రీకు పదము యొక్క తర్జుమా. ⁹మీరు నివసించే ప్రాంతానికే సరిపడినట్లు దీనిని మరీ ప్రత్యేకపరచుము. ఈ వాక్యభాగము వ్యంగ్య కావ్యమును కలిగియుండని గమనించండి, వ్యంగ్య కావ్యము అక్షరార్థముగా తీసుకొనరాదు. ¹⁰Bob Lyons, “God’s Survival Kit,” sermon preached at the Judsonia church of Christ, Judsonia, Arkansas, 16 February 2003.

¹¹KJV యొక్క భాషాంతరమైన “జాగ్రత్త” అనునది ఖచ్చితమైన తర్జుమా కానీ నేడు మనము KJV కాలములో

ఉపయోగించిన ఉద్దేశములో ఈ పదాన్ని ఉపయోగించము. తరువాత దాని అర్థము “పూర్తి జాగ్రత్తలో”; ఇప్పుడు దాని అర్థం “క్షేమముగా యుండుటకు జాగ్రత్త వహించు.” KJV “జాగ్రత్త” అని కలిగియుంది కాబట్టి, అనేకమంది వ్యాఖ్యానకర్తలు పౌలు న్యాయబద్ధమైన జాగ్రత్తను మరియు చింతను “ఖండించుట లేదు” కాని దానికి బదలు “వ్యక్తికేంద్రితమైన, విరుద్ధముగా ఉత్పన్నమైన చింతను ఖండించుచున్నాడని గమనించిరి” (see Gaffin, 1808). ¹²W. E. Vine, *The Expanded Vine's Expository Dictionary of New Testament Words*, ed. John R. Kohlenberger III (Minneapolis: Bethany House Publishers, 1984), 160. ¹³Quoted in John A. Knight, *Beacon Bible Expositions*, vol. 9, *Philippians, Colossians, Philemon* (Kansas City, Mo.: Beacon Hill Press, 1985), 114. ¹⁴Maxie D. Dunnam, *Galatians, Ephesians, Philippians, Colossians, Philemon*, The Communicator's Commentary series, ed. Lloyd J. Ogilvie (Waco, Tex.: Word Books, 1982), 313-14. ¹⁵Walvoord, 106. ¹⁶Ralph P. Martin, *The Epistle of Paul to the Philippians*, rev. ed., Tyndale New Testament Commentaries, ed. R. V. G. Tasker (Grand Rapids, Mich.: Wm. B. Eerdmans Publishing Co., 1987), 171. ¹⁷Charles R. Erdman, *The Epistle of Paul to the Philippians* (Grand Rapids, Mich.: Baker Book House, 1983), 141. ¹⁸మనము చేయకూడని విన్నపములు కలవు (ఉదాహరణకు యాకోబు 4:3 చూడు). Coffman కొన్ని న్యాయబద్ధమైన విన్నపముల జాబితాను తెలిపాడు (James Burton Coffman, *Commentary on Galatians, Ephesians, Philippians, and Colossians* [Austin, Tex.: Firm Foundation Publishing House, 1977], 321-22). ¹⁹William Barclay, *The Letters to the Philippians, Colossians, and Thessalonians*, rev. ed., The Daily Study Bible Series (Philadelphia: Westminster Press, 1975), 77. ²⁰Leon Barnes, *That You May Know Christ: Studies from Philippians* (Searcy, Ark.: Resource Publications, 1992), 149.

²¹Coffman, 321. ²²ఖచ్చితముగా మాట్లాడితే వచనము “ప్రతి విషయములోను” అని చెప్పుచున్నది. “ప్రతి విషయము కొరకు కాదు.” కొన్నిసార్లు నీవు దేనికైనా ఒకదానికి కృతజ్ఞత తెలియ చేయనప్పుడు కూడా ఆ పరిస్థితి నీవు సాధారణంగా కృతజ్ఞత తెలుపాలనే దానికై ఒక మంచి భాగమును Coffman, 320లో యివ్వబడింది. ²³Joe R. Barnett, *Live! with Peace, Power and Purpose*, The 20th Century Sermons Series, vol. 11 (Abilene, Tex.: Biblical Research Press, 1978), 64-70. The illustration of fleas is found on 66-68. ²⁴Pronounced “noon.” ²⁵Dunnam, 320-21. ²⁶Vine, 513. ²⁷Knight, 115. Similiar comments are made in Martin, 173, and Hawthorne, 185. ²⁸Adapted from James S. Hewett, ed., *Illustrations Unlimited* (Wheaton, Ill.: Tyndale House Publishers, 1988), 403.